

فَمَنْ أَظْلَمُ (۲۳)

نَعَمْ وَنَصْلَى عَلَى رَسُولِهِ الْكَرِيمِ

اعوذ بالله من الشيطان الرجيم بسم الله الرحمن الرحيم
 ﴿فَمَنْ أَظْلَمُ مِمَّنْ كَذَبَ عَلَى اللَّهِ وَكَذَبَ بِالصِّدْقِ
 إِذْ جَاءَهُ أَلَيْسَ فِي جَهَنَّمَ مُثْوَى لِلْكُفَّارِينَ۝ وَالَّذِي جَاءَ
 بِالصِّدْقِ وَصَدَقَ بِهِ أَوْلَئِكَ هُمُ الْمُتَّقُونَ۝﴾ (آل زمر: ۳۲، ۳۳)

قرآن مجید کا چوبیسوال پارہ "فَمَنْ أَظْلَمُ" کے نام سے موسوم ہے۔ اس میں ابتداء سورۃ الزمر کی چوالیں آیات شامل ہیں، پھر سورۃ المؤمن تکمل اور آخر میں سورۃ حم السجدہ کی چھالیں آیات۔ سورۃ الزمر کا جو حصہ اس پارے میں شامل ہے اس کے بالکل آغاز میں انبیاء کرام ﷺ اور صد لیقین عظام کی شخصیتوں کا یہ پہلو بیان ہوا ہے کہ حج، راستی اور صداقت ان کی سیرتوں کے اہم ترین اجزاء کی حیثیت رکھتے ہیں۔ چنانچہ فرمایا : ﴿وَالَّذِي جَاءَ بِالصِّدْقِ وَصَدَقَ بِهِ﴾ صداقت کا پیغام لانے والے انبیاء کرام ﷺ ہیں اور اس سچائی کی تصدیق میں پیش قدمی کرنے والے صد لیقین عظام ہیں۔ ایک اور بات جو توحید کا لوت لباب اور اس کا اصل حاصل قرار دی جا سکتی ہے، یہ فرمائی گئی : ﴿أَلَيْسَ اللَّهُ بِكَافٍ عَنْدَهُ﴾ (آل زمر: ۳۶) "کیا اللہ تعالیٰ اپنے بندے کے لئے کافی نہیں ہے؟" بندے کا یہ اطمینان اور یہ لیقین کہ میرا رب میرے ساتھ ہے، وہ میرا حامی و ناصر ہے، وہ میرا مددگار ہے، وہ میرا حاجت رو اور مشکل کشا ہے، وہ میرا روزی رسائی ہے، جتنا یہ لیقین پختہ ہو تاچلا جائے گا اتنا ہی درحقیقت دین کی اصل روح اور عبادت کی اصل چاشنی سے اس انسان کو اُس کا حصہ ملتا چلا جائے گا۔

سورہ الزمر کا اختتام بڑی عظیم آیات پر ہوا ہے۔ توحیدِ خالص کی جس دعوت سے اس سورہ مبارکہ کا آغاز ہوا تھا اسی پر انتہائی پرہبیت اور پر جلال انداز میں اختتام ہوا : ﴿فُلْ أَفَغَيْرُ اللَّهِ تَأْمُرُونَى أَعْبُدُ أَيْهَا الْجِهَلُونَ﴾ (الزمر : ۶۳) اسے جاہلو! اے نادانو! اے حرص و ہوا کے بندو! کیا تم مجھ سے بھی یہ چاہتے ہو کہ میں خدا کے سوا کسی اور کی پرستش کرنے لگوں؟ کیا میرے بارے میں بھی تمہارا یہ گمان ہے کہ میں شرک میں ملوث ہو جاؤں گا؟ ﴿وَلَقَدْ أُوحِى إِلَيْكَ وَإِلَى الَّذِينَ مِنْ قَبْلِكَ لِئِنْ أَشْرَكْتَ لَيْخَبَطَنَ عَمْلُكَ وَلَتَكُونَنَ مِنَ الْغَيْرِينَ﴾ (الزمر : ۶۵) حالانکہ اے نبی آپ پر وحی کر دیا گیا ہے اور یہ بات بالکل کھول دی گئی ہے، واضح کردی گئی ہے کہ اگر بالفرض آپ بھی شرک میں ملوث ہو گئے تو یہ اتنا بڑا جرم ہے کہ آپ کے بھی تمام اعمال ضائع ہو جائیں گے اور آپ بھی خسارہ پابند والوں میں سے ہو جائیں گے — اس کے بعد قیامت، بعثت بعد الموت اور میدانِ حشر کا نقشہ کھینچا گیا ہے جہاں گواہیاں پیش ہوں گی، انبیاء، صد لیقین اور شہداء اُمتوں کے خلاف گواہی دینے کے لئے کھڑے ہوں گے۔ اور اس پورے حساب کتاب اور حساب کے بعد انجمام کار کے طور پر جب انسانوں کو جنت یا دوزخ کی طرف ہانکاجائے گا تو اس کا نقشہ بھی کھینچا گیا ہے۔ فرمایا : ﴿وَسَيِّقَ الَّذِينَ كَفَرُوا إِلَى جَهَنَّمَ زُمَرًا﴾ (الزمر : ۱۷) وہ لوگ کہ جنوں نے کفر کی روشن اختیار کی تھی، وہ گروہ در گروہ جہنم کی طرف ہانکے جائیں گے۔ وہاں جہنم کے کارندے ان سے سوال کریں گے کہ تمہارے پاس وہ نبی نہ آئے تھے جو تمہیں اللہ کی آیات سناتے تھے اور تمہیں آج کے اس دن سے ڈراتے تھے؟ تو وہ کافر جواب دیں گے : یقیناً آئے تھے، لیکن اللہ تعالیٰ کی بات ہمارے حق میں کامل اور ثابت ہو کر رہی اور ہم اپنی اس بد کرواری کی وجہ سے اس بدانجام کو پہنچ کر رہے۔ اہل تقویٰ کا معاملہ اس کے بر عکس ہو گا : ﴿وَسَيِّقَ الَّذِينَ أَتَقْوَى رَبَّهِمْ إِلَى الْجَحَنَّمَ زُمَرًا﴾ (الزمر : ۳۷) اور وہ لوگ جو اپنے رب کا تقویٰ اختیار کئے رہے، جنوں نے اللہ تعالیٰ کی نافرمانی سے بچ کر زندگی

گزاری، ان کو جنت کی طرف لے جایا جائے گا۔ اور وہاں جنت کے منتظمین تھیتیہ و مبارک باد اور سلامتی کے ساتھ ان کا استقبال کریں گے : ﴿سَلَّمٌ عَلَيْكُمْ طَنِّشْ فَإِذْ خُلُوْهَا خَلِدِينٌ﴾ (الزمر : ۷۳) اور آخر میں نقشہ کھینچا گیا ہے، یوں سمجھئے کہ اس پورے معاملے کا ذرا پ سین ہو گا جب کہ ملائکہ عرش خداوندی کے گرد طواف کرتے ہوئے حمد و شکرانش کے ترانے اللہ واحد کے لئے، تمام جہانوں کے پروردگار کے لئے الاپ رہے ہوں گے : ﴿وَقَيْلَ الْحَمْدُ لِلَّهِ رَبِّ الْعَلَمِينَ﴾ (الزمر : ۷۶)

سورۃ الزمر کے بعد مصحف میں سورۃ المؤمن آتی ہے۔ یہ سلسلہ حوا میم کی پہلی سورۃ ہے اور ہر اعتبار سے اہم ترین اور جامع ترین سورۃ ہے۔ اس کا نام سورۃ غافر بھی ہے۔ اس لئے کہ اس کے بالکل آغاز میں اللہ تعالیٰ کی یہ شان بیان ہوئی ہے :

﴿غَافِرٌ الذَّنْبِ وَقَابِلٌ التَّوْبَ شَدِيدُ الْعِقَابِ ذِي الطَّفْلِ﴾ (المؤمن : ۳) وہ گناہوں کا بخشنے والا بھی ہے، توبہ کا قبول فرمانے والا بھی ہے، لیکن ساتھ ہی وہ سخت سزا دینے والا بھی ہے، اور اسے پوری مقدرت اور پوری قدرت حاصل ہے۔ اس کی سزا اور اس کی پکڑ سے نج جانا کسی کے لئے ممکن نہ ہو گا۔ ایک اور عجیب حقیقت کی طرف راہنمائی ملتی ہے کہ اہل جنم فریاد کریں گے : ﴿رَبَّنَا أَمْتَثَاثِلَتَنِينَ وَأَحْيَنَا ثَنَتَنِينَ فَأَعْتَرْ فَتَأْبِدُنُوبِنَا فَهَلْ إِلَى خَرْوَجٍ مِنْ سَبِيلٍ﴾ (المؤمن : ۱۱) اے ہمارے رب تو نے ہمیں دو مرتبہ مارا اور دو مرتبہ جلایا، اب یہاں سے بھی نکلنے کا کوئی راستہ ہے یا نہیں؟ معلوم ہوا کہ انسان کی زندگیاں دو ہیں، ایک ارواح کی تخلیق کے بعد وہ مختصری زندگی تھی جس کے دوران کا اہم ترین واقعہ عدم الاستہ بہ جس کا ذکر سورۃ الاعراف میں آچکا ہے : ﴿الْسُّتُّ بِرِتْكُمْ قَالُوا بَلَى﴾ (الاعراف : ۱۷۲) اور دوسری زندگی یہاں اس زمین پر یہ حیات دنیوی ہے۔ اسی طرح دو ہی موتیں ہیں۔ ایک اس پہلی زندگی کے بعد کی ایک عارضی موت اور ایک دوسری زندگی کے بعد کی موت، جس کے بعد جب احیاء ہو گا تو وہ پھر ابدی زندگی

ہے، یہیشہ کی زندگی۔

اس سورہ مبارکہ میں اللہ تعالیٰ نے آل فرعون میں سے ایک ایسے صاحب کے حالات اور ان کی تقریر خاص طور سے ذکر فرمائی جو حضرت موسیٰ علیہ السلام پر ایمان لے آئے تھے، لیکن انہوں نے اپنے ایمان کو چھپائے رکھا تا آنکہ وہ مرحلہ آیا کہ فرعون نے اپنے دربار میں یہ تجویز پیش کی کہ اب موسیٰ کو مزید مملت نہ دی جائے : ﴿ذَرْهُونِي أَقْتُلْ مُؤْسِى﴾ (المؤمن : ۲۶) اب تو مجھے اجازت دو کہ میں موسیٰ کو قتل ہی کر گزر دو۔ اس وقت وہ صاحب ایمان موقع کی نزاکت کے اعتبار سے بھرے دربار میں کھڑے ہوئے اور انہوں نے وہاں جو تقریر کی اس کی عظمت کا اندازہ اس سے لگائیے کہ قرآن مجید میں جن انسانوں کے اقوال نقل ہوئے یا ان کی وصیتیں یا نصیحتیں نقل ہوئی ہیں ان میں جس قدر تفصیل کے ساتھ موسیٰ آل فرعون کی تقریر قرآن مجید میں نقل ہوئی اور یہیشہ کے لئے زندہ جاوید بنا دی گئی اتنی تفصیل کے ساتھ کسی اور کا قول نقل نہیں ہوا۔ انہوں نے اپنی تقریر کا آغاز کیا : ﴿أَتَقْتَلُونَ رَجُلًاً أَن يَقُولَ رَبِّيَ اللَّهُ﴾ (المؤمن : ۲۸) کیا تم ایک شخص کے قتل کے درپے ہو گئے ہو صرف اس جرم پر کہ وہ کہتا ہے کہ میرا رب اللہ ہے۔ یاد رہے کہ رہی وہ الفاظ تھے جو حضرت صدیق اکبر رض نے فرمائے تھے۔ جب مسجد حرام میں نبی اکرم صلی اللہ علیہ وس ع پر مشرکین نے دست دراگی کی اور آپ صلی اللہ علیہ وس ع کو مارنے کے لئے بڑھے تو حضرت ابو بکر صدیق رض سینہ پر ہو گئے اور اس وقت ان کی زبان پر یہی الفاظ تھے : ﴿أَتَقْتَلُونَ رَجُلًاً أَن يَقُولَ رَبِّيَ اللَّهُ﴾ کیا تم صرف اس جرم کی پاداش میں محمد رسول اللہ صلی اللہ علیہ وس ع جیسی عظیم شخصیت کے قتل کے درپے ہو گئے ہو کہ وہ یہ کہتے ہیں کہ میرا رب صرف ایک اللہ ہے۔ ان کی تقریر کا اختتام اس جامع جملے پر ہوا ﴿وَأَفْوَضْ أَمْرِي إِلَى اللَّهِ﴾ (المؤمن : ۳۳) میں اپنے معاملہ کو اللہ کے حوالے کرتا ہوں، میں نے کلمہ حق کہہ دیا اور مجھے اس کے بارے میں کوئی اندیشہ نہیں کہ تم میرے ساتھ کیا سلوک کرو گے، اس لئے کہ میں نے اپنے معاملے کو بالکل ہی اللہ کے حوالے کر دیا۔

اس کے بعد سورہ حم السجدة آتی ہے۔ اس کی آیات میں ایک اہم بات تو یہ سامنے آتی ہے کہ قیامت کے دن جب انسانوں کا ماحاسبہ ہو گا تو ان کے اپنے اعضاء و جوارج ہی ان کے خلاف گواہی دیں گے اور جب وہ حیران و شذرہ ہو کر کہیں گے ﴿وَقَالُوا إِلَيْهِمْ لَمْ شَهَدْتُمْ عَلَيْنَا﴾ کہ ہمارے ہی اعضائے جسم ہو کر ہمارے خلاف گواہی دے رہے ہو تو وہ کہیں گے ﴿أَنْظَقْنَا اللَّهُ الَّذِي أَنْطَقَ كُلَّ شَنِيءٍ﴾ (حم السجدة : ۳۱) تمیں بھی آج اس اللہ نے زبان دے دی ہے جس نے ہرشے کو زبان دی تھی۔ آج تمہاری بد کرواری کے خلاف سب سے بڑی گواہی ہم خود دیں گے۔ ایک اور قول کفار کا نقل ہوا۔ قرآن مجید کی تاثیر کو پورے طور پر سمجھنے کی وجہ سے انسوں نے یا ہم یہ مشاورت کی ﴿لَا تَسْمَعُوا إِلَهَذَا الْقُرْآنَ وَالْغُوا فِيهِ لَعْلَكُمْ تَغْبَيْنَ﴾ (حم السجدة : ۲۶) اس قرآن کو مت سن کر و بلکہ جب محمد ﷺ تمیں قرآن سنائیں تو کوئی شور و شغب برپا کر دیا کرو، اسی میں تمہاری فلاح ہے، اسی میں تمہارے غالب آنے کی کوئی شکل پیدا ہو سکتی ہے۔ اور پھر آئیں وہ نہایت عظیم آیات : ﴿إِنَّ الَّذِينَ قَاتَلُوا رَبَّنَا اللَّهَ ثُمَّ اسْتَقَامُوا تَنَزَّلَ عَلَيْهِمُ الْمُلْكُكَةُ﴾ یقیناً وہ لوگ کہ جو کہیں کہ ہمارا رب اللہ ہی ہے اور پھر اس پر جنم جائیں عقیدتا بھی اور عملنا بھی، اور ان کی پوری شخصیت ان کے اس یقین کا مظہر بن جائے تو یہ وہ لوگ ہیں کہ جن پر ملائکہ کا نزول ہوتا ہے۔ انہیں اس دنیا کی زندگی میں بھی اللہ کی طرف سے بشارتیں ملتی ہیں : ﴿أَلَا تَخَافُوا وَلَا تَحْزَنُوا وَأَبْشِرُوا بِالْجُنَاحَةِ الَّتِي كُنْتُمْ تَوَعَّدُونَ﴾ (حم السجدة : ۳۰) پھر ان لوگوں کی شخصیتوں کا وہ نقشہ بھی کھینچا گیا کہ یہ لوگ پھر اسی بات کے داعی بھی بن کر کھڑے ہوتے ہیں : ﴿وَمَنْ أَخْسَنَ فَوْلًا مَفْمَنْ دَعَ إِلَى اللَّهِ وَعَمِلَ صَالِحًا وَقَالَ إِنَّمَا مِنَ الْمُسْلِمِينَ﴾ (حم السجدة : ۳۳) ویسے تو زبان اللہ نے ہر ایک کو دی ہے لیکن اس سے بہتر بات کس کی ہو گی جو لوگوں کو اللہ کی طرف بلائے اور اس کے اپنے عمل بھی درست ہوں اور وہ یہ کہتا ہو کہ میں بھی اللہ کے فرماں برداروں میں سے ہوں۔